

20110114154943001

पुणे महानगरपालिका जकात
नियमावलीस मान्यता देणेबाबत

महाराष्ट्र शासन

नगर विकास विभाग

शासन निर्णय क्र.पीएमसी ३००८/७३३/प्र.क्र. २५४/२००८/नवि-२२

मंत्रालय, मुंबई ४०००३२,

दिनांक :- ०६ मे, २००८

- पहा- १) आयुक्त, पुणे महानगरपालिका, पुणे यांचे पत्र क्र. जाक्र/ मआ/ ओ/ तप/ २३६, दिनांक २४ एप्रिल, २००८. त्यासोबतचा विधी समिती ठराव क्र. २९ दि. १०.१०.२००७ व ठराव क्र. ०७ दि. १६.४.२००८ तसेच महासभा ठराव क्र. ४७४, दिनांक २५.०२.२००८ व ठराव क्र. २८ दि. २३.०४.२००८ व प्रारूप पुणे महानगरपालिका, जकात नियमावली
- २) नगर विकास विभाग, मंत्रालय, शासन निर्णय क्र. पीएमसी २८६२/१५ सी दिनांक - २८ जानेवारी, १९६३

प्रस्तावना :-

पुणे महानगरपालिकेच्या प्रचलित जकात नियमास दिनांक २८ जानेवारी, १९६३ च्या शासन निर्णयान्वये मान्यता दिलेली आहे. या नियमावलीचा एक भाग म्हणून जकात शेड्यूल ओ मध्ये महापालिकेने शासन मान्यतेने तेरा वेळेस बदल केलेले आहेत. प्रचलित जकात कर हे साधारणत ४५ वर्षांपूर्वी तयार करण्यात आलेले आहेत. काळाच्या ओघात प्रचलित जकात नियमास बदल करणे आवश्यक व अपरिहार्य असल्याने, आणि यामध्ये ब-याच दुरुस्तीची आवश्यकता असल्याने संबंधित ठिकाणी दुरुस्ती करण्याऐवजी महानगरपालिकेने विहित कार्यपद्धती अनुसरून पुर्णपणे नविन जकात नियमावली तयार करून शासन मान्यतेसाठी सादर केलेली आहे.

पुणे महानगरपालिकेने सुधारित प्रारूप जकात नियमावली तयार करून त्यास विधी समिती व महासभा यांनी अनुक्रमे दिनांक १०.१०.२००७ व दिनांक २५.२.२००८ रोजी प्राथमिक मान्यता दिलेली आहे. तदनंतर प्रचलित जकात नियमावलीत बदल करणे, दुरुस्ती करण्याबाबत मुंबई प्रांतिक महापालिका अधिनियम १९४९ च्या कलम ४५४ व ४५५ अन्वये नमुद केलेल्या कार्यपद्धतीनुसार पुणे महानगरपालिका प्रशासनाच्या प्रस्तावीत सुधारित प्रारूप जकात नियमावली अनुषंगाने नागरिकांच्या हरकती/सुचना मागविण्यासाठी शासन राजपत्रात सुधारित प्रारूप जकात नियमावली प्रसिध्द करण्यात

आली. तसेच या सुधारित प्रारूप जकात नियमावलीबाबत हरकती व सूचना मागविण्यासाठी व जाहीर प्रसिध्दीसाठी दै. सकाळ व दै. टाईम्स ऑफ इंडियामध्ये जाहीर प्रकटन देण्यात आले. त्यानुसार ८९५ नागरिकांच्या हरकती व सूचना प्राप्त झाल्या त्यांची सुनावणी घेऊन, म्हणजे एकूण फेरप्रस्ताव विधी समिती व मुख्य महासभेस अंतिम मान्यतेसाठी सादर केला असता त्यास विधी समितीने ठराव क्र. ७ दिनांक १६.४.२००८ व महासभेने ठराव क्र. २८ दि. २३.४.२००८ अन्वये मान्यता दिली आहे.

आयुक्त, पुणे महानगरपालिका, पुणे यांनी पुणे महापालिका सुधारीत जकात नियमावली सन २००७ ला (अनुसूचि १ ते ४ सह / विहित अर्जाचे नमुने यांना) मुंबई प्रांतिक महानगरपालिका अधिनियम, १९४९ च्या कलम १२७, १४९ व ४५५ नुसार शासनाची मान्यता मिळण्यासाठी प्रस्ताव सादर केला आहे. त्यानुसार सदर प्रस्तावास व त्यासोबतच्या जकात नियमावलीस मान्यता देण्याची बाब शासनाच्या विचाराधिन होती.

शासन निर्णय :-

आयुक्त, पुणे महानगरपालिका, पुणे यांनी महासभा ठराव क्र. ४७४ दिनांक २५.०२.२००८ व ठराव क्र. २८ दिनांक २३.०४.२००८ अन्वये संमत केलेल्या जकात नियमावलीस मुंबई प्रांतिक महानगरपालिका अधिनियम, १९४९ च्या कलम १२७, १४९ (२) व ४५५ (१) मधील तरतुदींच्या अधिन राहून, जीवनावश्यक वस्तुच्या किंमतीच्या दरातील वाढ रोखण्यासाठी महानगरपालिका ठराव क्रमांक २८, दिनांक २३.४.२००८ मध्ये नमुद खालील दुरुस्त्यां जकात नियमावलीच्या संबंधीत प्रकरणात करण्यात येतील या अटीच्या अधीन राहून, शासनाची मान्यता देण्यात येत आहे.

- १) ठरावात नमुद अन्नधान्यावरील जकात दिनांक ३१.३.२००९ पर्यंत माफ राहिल.
- २) ठरावाप्रमाणे पेट्रोल, डिझेल चा दर २ टक्के आणि केरोसीनचा दर १ टक्का करण्यात यावा.
- ३) सोन्यावरील जकात वजना ऐवजी किंमतीवर आकारण्यात येईल.
- ४) देशी गार्यी तसेच रासायनिक खतांवर जकात माफ राहिल.
- ५) परदेशातून आयात होणा-या साधनसामुग्री, मशिनस व मशिनरी आणि त्यांचे सुटे भाग।..

इत्यादी बाबत अनुसूचि एक, नियम ४ अन्वये नमुद तक्त्याच्या शेवटी नमुद टिप ही जून्या जकात नियमावलीतील काही परदेशातून आयात मालांवर आकारण्यात येणा-या ७ टक्के जकात दरात सवलत देण्यासाठी आहे. ती टिप या नियमावलीचा भाग असेल.

६) जकात चुकविल्याचे निदर्शनास आल्यानंतर जकात आकारताना जकातीचा दंड आठ पट ऐवजी दहा पट आकारण्यात येईल.

०२. आयुक्त, पुणे महानगरपालिका यांनी सदर मंजूर जकात नियमावली इंग्रजी व मराठी भाषेत शासन राजपत्रात प्रसिध्दीस देण्याची कार्यवाही करावी.

०३. पुणे महानगरपालिका, सुधारित प्रारूप जकात नियमावली ही मुंबई प्रांतिक महानगरपालिका अधिनियम, १९४९ च्या कलम १४९ (३) मधील तरतुदीन्वये या मंजूरी आदेशाच्या दिनांकापासून १ महिन्याच्या कालावधीनंतर अंमलात येईल, म्हणजेच या नियमावलीनुसार दिनांक ०५ जून, २००८ (मध्य रात्रीनंतर) पासून जकात वसूलीस महानगरपालिका सक्षम राहिल. सदर जकात नियमावली ही पुणे महानगरपालिका जकात नियमावली २००८ म्हणून संबोधली जाईल.

महाराष्ट्राचे राज्यपाल यांचे आदेशानुसार व नांवाने,

Chaitan

(सुनिल कोठेकर)

कार्यासन अधिकारी, महाराष्ट्र शासन

प्रति,

१. मा. मुख्यमंत्री यांचे खाजगी सचिव, मंत्रालय, मुंबई- ४०० ०३२.
२. मा. राज्यमंत्री (नवि) यांचे खाजगी सचिव, मंत्रालय, मुंबई- ४०० ०३२.
३. प्रधान सचिव, नगर विकास यांचे स्वीय सहाय्यक, मंत्रालय, मुंबई- ४०० ०३२.
४. आयुक्त, पुणे महानगरपालिका, पुणे,
५. निवडनस्ती (नवि-२२), नगर विकास विभाग, मंत्रालय, मुंबई- ४०० ०३२.